



राजस्थान राज्य विद्युत उत्पादन निगम लिमिटेड

जन-सम्पर्क अनुभाग

विद्युत भवन, जनपथ, ज्योतिनगर, जयपुर -302 005

फोन-0141-2741825, मो.-9413349874, ईमेल-prorvun@gmail.com

प्रेस नोट

जयपुर, दिनांक 12 मार्च, 2021

विद्युत उत्पादन निगम के मांगरोल विद्युत गृह ने 24 वर्षों में सर्वाधिक बिजली उत्पादन किया

राजस्थान राज्य विद्युत उत्पादन निगम लिमिटेड की मिनी माइक्रो पन विद्युत गृह, मांगरोल ने विगत 24 वर्षों का रिकार्ड तोड़ते हुए इस वित्तीय वर्ष 2020-21 में 11 मार्च 2021 तक 83.73 लाख यूनिट उत्पादन किया।

राजस्थान विद्युत उत्पादन निगम के अध्यक्ष एवं प्रबन्ध निदेशक श्री आर0 के0 शर्मा ने इस उपलब्धि पर प्रसन्नता व्यक्त करते हुए मांगरोल विद्युतगृह के समस्त कर्मचारियों को बधाई देते हुए बताया कि उत्पादन निगम के बारां जिले में स्थित 6 मेगावाट क्षमता के मांगरोल विद्युत गृह ने विगत 24 वर्षों में सर्वाधिक बिजली का उत्पादन करते हुए वर्तमान वित्तीय वर्ष 2020-21 में 11 मार्च 2021 तक 83.73 लाख यूनिट सकल विद्युत उत्पादन किया तथा ग्रिड में 83.31 लाख यूनिट बिजली सम्प्रेषित की है। श्री शर्मा ने बताया कि यह कीर्तिमान बिना किसी अतिरिक्त व्यय के प्राप्त हुआ है, जो कि कर्मचारियों की मेहनत एवं कुशल प्रबन्धन का उदाहरण है।

उप मुख्य अभियन्ता, उत्पादन वृत्त श्री गजेन्द्र कुमार त्रिवेदी ने बताया कि मांगरोल लघु पन विद्युत गृह एक अक्षय ऊर्जा आधारित विद्युत गृह है जिसमें 2 मेगावाट की कुल 3 यूनिट है एवं इनका परिचालन दाईं मुख्य नहर, कोटा के पानी से किया जाता है। सभी कर्मचारियों और अधिकारियों के कठिन परिश्रम एवं लगन से इस पन विद्युत गृह ने पिछले 24 वर्षों का रिकार्ड तोड़ नया कीर्तिमान स्थापित किया है।

राजस्थान विद्युत उत्पादन निगम के तकनीकी निदेशक श्री जिनेश जैन एवं मुख्य अभियन्ता (एच एण्ड जीपी) श्री भीम सिंह ने इस उपलब्धि पर हर्ष व्यक्त करते हुए मांगरोल विद्युतगृह के कर्मचारियों को शुभकामनाएं दी हैं।

—